



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 31.08.2024

TIME : 12.50 PM

പ്രധാന വാർത്തകൾ

1. സ്ത്രീകൾക്കും കുട്ടികൾക്കും നേരെ വർദ്ധിച്ചുവരുന്ന അതിക്രമങ്ങൾ ആശങ്കാജനകമെന്ന് പ്രധാനമന്ത്രി നരേന്ദ്ര മോദി. ജില്ലാ ജുഡീഷ്യറിയുടെ ദേശീയ സമ്മേളനം പ്രധാനമന്ത്രി ന്യൂഡൽഹിയിൽ ഉദ്ഘാടനം ചെയ്തു.

Prime Minister Narendra Modi has said that atrocities against women and safety of children are matters of grave concern for society. PM inaugurates National Conference of District Judiciary in New Delhi.

2. മൂന്ന് പുതിയ വന്ദേ ഭാരത് ട്രെയിനുകൾ വിദൂര ദൃശ്യ സംവിധാനത്തിലൂടെ പ്രധാനമന്ത്രി ഫ്ലാഗ് ഓഫ് ചെയ്തു.

Prime Minister Narendra Modi flagged off three Vande Bharat trains through video conferencing.

3. രാജ്യത്തെ ഏറ്റവും വലിയ എയ്റോ ലോഞ്ച് കൊച്ചി അന്താരാഷ്ട്ര വിമാനത്താവളത്തിൽ നാളെ പ്രവർത്തനം ആരംഭിക്കും.

India's largest aero lounge will start functioning at the Kochi International Airport from tomorrow.

4. അസ്സ ചുഴലിക്കാറ്റ് വടക്കു -കിഴക്കൻ അറബിക്കടലിന് മുകളിലൂടെ പടിഞ്ഞാറ് ദിശയിലേക്ക് നീങ്ങാൻ സാധ്യത. കേരളത്തിൽ ചൊവ്വാഴ്ച വരെ മഴ തുടരും.

Cyclone Asna is likely to move in a westerly direction over the North-Eastern Arabian Sea. In Kerala, rain will continue till Tuesday.

5. യു.എസ് ഓപ്പൺ ടെന്നിസിൽ നിന്ന് നിലവിലെ ചാമ്പ്യൻ നൊവാക് ജോക്കോവിച്ച് പുറത്തായി. പാരീസ് പാരാലിമ്പിക്സിൽ ജാവലിൻ ത്രോയിൽ മെഡൽ പ്രതീക്ഷയുമായി ഇന്ത്യ ഇറങ്ങും.

Defending champion Novak Djokovic suffered a shock defeat in the third round of the US Open. In Paris Paralympics, India hopes for a medal in javelin throw.

PM-JUDICIARY

രാജ്യത്ത് സ്ത്രീകൾക്കും കുട്ടികൾക്കും നേരെ വർദ്ധിച്ചുവരുന്ന അതിക്രമങ്ങൾ ആശങ്കാജനകമെന്ന് പ്രധാനമന്ത്രി നരേന്ദ്ര മോദി. ജില്ലാ ജുഡീഷ്യറിയുടെ ദേശീയ സമ്മേളനം ന്യൂഡൽഹിയിലെ ഭാരത് മണ്ഡപത്തിൽ ഉദ്ഘാടനം ചെയ്യുകയായിരുന്നു അദ്ദേഹം. സ്ത്രീ സുരക്ഷയ്ക്കായി നിലവിലുള്ള കർശന നിയമങ്ങൾ കൂടുതൽ സജീവമാക്കേണ്ടതിന്റെ ആവശ്യകതയും പ്രധാനമന്ത്രി ഉന്നയിച്ചു പറഞ്ഞു.

പിഎം (ഹോൾഡ്)

രാജ്യത്തെ ക്രിമിനൽ നീതിന്യായ വ്യവസ്ഥയിൽ കാലോചിതമായ മാറ്റങ്ങൾ കൊണ്ടുവന്ന ഭാരതീയ ന്യായ സംഹിതയുടെ അടിസ്ഥാന തത്വം 'പൗരൻ ആദ്യം, അന്തസ്സ് ആദ്യം, നീതി ആദ്യം' എന്നതാണെന്നും അദ്ദേഹം പറഞ്ഞു. വികസിത ഭാരതം പുതിയ ഭാരതം എന്ന ലക്ഷ്യത്തിലെത്താൻ ഇന്ത്യയെ മുന്നോട്ടു നയിക്കുന്നതിൽ നീതിന്യായ വ്യവസ്ഥയ്ക്ക് സുപ്രധാന പങ്കാണുള്ളതെന്നും ശ്രീ മോദി പറഞ്ഞു .ചടങ്ങിൽ സുപ്രീം

കോടതി സ്ഥാപിതമായതിന്റെ 75-ാം വാർഷികഘോഷത്തിന്റെ സ്റ്റാരക സ്റ്റാമ്പും നാണയവും പുറത്തിറക്കി.

PM-VANDE BHARAT

രാജ്യത്തെ പുതിയ മൂന്ന് വന്ദേ ഭാരത് ട്രെയിനുകൾ പ്രധാനമന്ത്രി നരേന്ദ്രമോദി വിദൂര ദൃശ്യ സംവിധാനത്തിലൂടെ ഫ്ലാഗ് ഓഫ് ചെയ്തു. മീററ്റ് - ലക്നൗ, മധുര - ബെംഗളൂരു, ചെന്നൈ - നാഗർകോവിൽ എന്നീ ട്രെയിനുകളാണ് സർവീസ് ആരംഭിച്ചത്. റെയിൽവെ മന്ത്രി അശ്വിനി വൈഷ്ണവ് ചടങ്ങിൽ സന്നിഹിതനായിരുന്നു.

ഉത്തർപ്രദേശ്, തമിഴ്നാട്, കർണാടക സംസ്ഥാനങ്ങൾ തമ്മിൽ അതിവേഗത്തിലുള്ള മികച്ച യാത്രാ സൗകര്യം പുതിയ വന്ദേ ഭാരത് സർവീസുകളിലൂടെ സാധ്യമാകും.

VP-UTTARAKHAND

ഉപരാഷ്ട്രപതി ജഗ്ദീപ് ധൻകറിന്റെ രണ്ട് ദിവസത്തെ ഉത്തരാഖണ്ഡ് സന്ദർശനത്തിന് ഇന്ന് തുടക്കം. ഡെറാഡൂണിലെ CSIR - ഇന്ത്യൻ ഇൻസ്റ്റിറ്റ്യൂട്ട് ഓഫ് പെട്രോളിയത്തിലെ ശാസ്ത്രജ്ഞരുമായും വിദ്യാർത്ഥികളുമായും അദ്ദേഹം കൂടിക്കാഴ്ച നടത്തും. എയിംസ് ഔഷികേശും രാഷ്ട്രീയ ഇന്ത്യൻ മിലിട്ടറി കോളേജും ശ്രീ ജഗ്ദീപ് ധൻകർ സന്ദർശിക്കും.

SUSHRI SHOBHA KARANDLAJE

ദക്ഷിണേന്ത്യൻ സംസ്ഥാനങ്ങളിലെയും കേന്ദ്ര ഭരണ പ്രദേശങ്ങളിലെയും തൊഴിൽ ഉൽപ്പാദനവും തൊഴിൽ പരിഷ്കരണവും പ്രോത്സാഹിപ്പിക്കുന്നത് സംബന്ധിച്ച് കേന്ദ്രസഹമന്ത്രി ശോഭ കരന്ദ്വാജയുടെ അധ്യക്ഷതയിൽ മേഖലാതല യോഗം ചേർന്നു. ബെംഗളൂരുവിൽ നടന്ന യോഗത്തിൽ കേരളം, കർണാടക, തമിഴ്നാട്, തെലങ്കാന, പുതുച്ചേരി, ആൻഡമാൻ & നിക്കോബാർ ദ്വീപുകൾ എന്നിവിടങ്ങളിലെ പ്രതിനിധികൾ പങ്കെടുത്തു. തൊഴിൽ പരിഷ്കരണങ്ങൾ വിജയകരമായി നടപ്പാക്കുന്നതിൽ

സംസ്ഥാനങ്ങൾ നിർണായക പങ്ക് വഹിക്കണമെന്ന് കേന്ദ്ര സഹമന്ത്രി പറഞ്ഞു.

BJP-AAP DISMISSAL

ആം ആദ്മി പാർട്ടിയുടെ നേതൃത്വത്തിലുള്ള ഡൽഹി സർക്കാരിനെ പിരിച്ചുവിടണമെന്ന് ആവശ്യപ്പെട്ട് ബിജെപി എംഎൽഎമാരുടെ സംഘം രാഷ്ട്രപതി ദ്രൗപതി മുർമുവിന് നിവേദനം സമർപ്പിച്ചു. ഡൽഹി നിയമസഭ പ്രതിപക്ഷ നേതാവ് വിജേന്ദർ ഗുപ്തയുടെ നേതൃത്വത്തിലാണ് സംഘം രാഷ്ട്രപതിയെ സന്ദർശിച്ചത് . മുഖ്യമന്ത്രി അരവിന്ദ് കെജ്രിവാളിന്റെ നേതൃത്വത്തിലുള്ള സർക്കാരിന്റെ പ്രവർത്തനങ്ങളെക്കുറിച്ചുള്ള ആശങ്കകൾ അവർ പങ്കുവെച്ചു. രാഷ്ട്രപതിയുടെ അടിയന്തര ഇടപെടൽ നിർണായകമാണെന്നും ബിജെപി എംഎൽഎമാർ പറഞ്ഞു.

PM-BRUNEI-SINGAPORE

ബ്രൂണൈ-സിംഗപ്പൂർ രാജ്യങ്ങളിലേക്കുള്ള പ്രധാനമന്ത്രി നരേന്ദ്രമോദിയുടെ ത്രിദിന സന്ദർശനത്തിന് അടുത്തമാസം 3ന് തുടക്കമാകും. ബ്രൂണൈ സുൽത്താൻ ഹാജി ഹസനാൽ ബോൾകിയയുടെ ക്ഷണപ്രകാരം പ്രധാനമന്ത്രി, ചൊവ്വാഴ്ച ബ്രൂണൈ ദാറുസ്സലാം സന്ദർശിക്കുമെന്ന് വിദേശകാര്യ മന്ത്രാലയം വക്താവ് രൺധീർ ജയ്സ്വാൾ ന്യൂഡൽഹിയിൽ അറിയിച്ചു. ഇന്ത്യ- ബ്രൂണൈ നയതന്ത്രബന്ധം സ്ഥാപിച്ചതിന്റെ 40-ാം വാർഷികത്തോടനുബന്ധിച്ചാണ് സന്ദർശനം.ബ്രൂണൈ സന്ദർശനം പൂർത്തിയാക്കി പ്രധാനമന്ത്രി, ബുധനാഴ്ച സിംഗപ്പൂരിലേക്ക് തിരികും.

Dayla Mothership - Vizhinjam

മെഡിറ്ററേനിയൻ ഷിപ്പിങ് കമ്പനിയുടെ 'ഡെയ്ലാ' മദർഷിപ്പ്, വിഴിഞ്ഞം തുറമുഖത്തെ ബെർത്തിലേക്ക് അടുപ്പിക്കുന്നത് നാളത്തേക്ക് മാറ്റി.

ഇന്ന് നടത്താനിരുന്ന ബർത്തിങ് അധികൃതരുടെ സൗകര്യർത്ഥം നാളത്തേക്ക് മാറ്റുകയായിരുന്നു. ലോകത്തെ ഏറ്റവും വലിയ ചരക്കു കപ്പൽ കമ്പനിയായ എം എസ് സിയുടെ വിഴിഞ്ഞത്തെത്തുന്ന ആദ്യ കപ്പലാണ് 'ഡെയ്ലാ' മദർഷിപ്പ്.

Inauguration of Aero Lounge

രാജ്യത്തെ ഏറ്റവും വലിയ എയ്റോ ലോഞ്ച് കൊച്ചി അന്താരാഷ്ട്ര വിമാനത്താവളത്തിൽ നാളെ പ്രവർത്തനം ആരംഭിക്കും. മുഖ്യമന്ത്രി പിണറായി വിജയൻ വൈകിട്ട് ഉദ്ഘാടനം നിർവ്വഹിക്കും. വിമാനത്താവളത്തിലെ ടെർമിനൽ-2-ലാണ് എയ്റോ ലോഞ്ച്.

US Open

യു.എസ് ഓപ്പൺ ടെന്നിസിൽ നിന്ന് നിലവിലെ ചാമ്പ്യനും ലോക രണ്ടാം നമ്പർ താരവുമായ നൊവാക് ജോക്കോവിച്ച് പുറത്ത്. മൂന്നാം റൗണ്ടിൽ ഓസ്ട്രേലിയയുടെ അലക്സി പോപ്പിറിൻ ആണ് ഒന്നിനെതിരെ മൂന്നു സെറ്റുകൾക്ക് ജോക്കോവിച്ചിനെ പരാജയപ്പെടുത്തിയത്.

കിരീട പ്രതീക്ഷയുണ്ടായിരുന്നു സ്റ്റേയിനിന്റെ കാർലോസ് അൽക്കരസും പുറത്തായി. നേരത്തെ, പുരുഷ ഡബിൾസിൽ ഇന്ത്യ-ഓസ്ട്രേലിയൻ ജോഡികളായ രോഹൻ ബൊപ്പണ്ണ-മാത്യു എബ്ഡൻ സഖ്യം പ്രീക്വാർട്ടറിൽ കടന്നിരുന്നു. പുരുഷ ഡബിൾസിൽ ഇന്ത്യയുടെ യുകി ഭാംബ്രിയും ഫ്രഞ്ച് പങ്കാളി അൽബാനോ ഒലിവെറ്റിയും മൂന്നാം റൗണ്ടിൽ പ്രവേശിച്ചു.

REV EVE PARALYMPICS

പാരിസ് പാരാലിമ്പിക്സ് മൂന്നാം ദിനത്തിലും മെഡൽ പ്രതീക്ഷയോടെ ഇന്ത്യ. ഇന്ന് രാത്രി നടക്കുന്ന ജാവലിൻ ത്രോ എഫ് 57 ഫൈനൽ ഇനത്തിൽ പർവീൺ കുമാർ ഇന്ത്യക്കായി കളത്തിലിറങ്ങും. ഷൂട്ടിങ്ങിൽ പുരുഷന്മാരുടെ 10 മീറ്റർ എയർ റൈഫിൾസ് സ്റ്റാൻഡിംഗ് എസ്എച്ച് 1 യോഗ്യതാറൗണ്ടിൽ സ്വരൂപ് മഹാവീർ ഉൻഹാൽക്കർ അല്പസമയത്തിനകം മത്സരത്തിനിറങ്ങും

. വനിതകളുടെ 10 മീറ്റർ എയർ പിസ്റ്റൾ എസ്എച്ച് 1 ക്യാറ്റഗറി യോഗ്യത റൗണ്ടിൽ റൂബീന ഫ്രാൻസിസും ഇന്നിറങ്ങും. ഇന്നലെ, വനിതകളുടെ 10 മീറ്റർ എയർ റൈഫിളിൽ ഇന്ത്യയുടെ അവനി ലേഖര റെക്കോർഡോടെ സ്വർണം നേടിയിരുന്നു. ഇതേ ഇനത്തിൽ മോനാ അഗർവാളും പെൺകുട്ടികളുടെ നൂറുമീറ്റർ ഓട്ടമത്സരത്തിൽ പ്രീതി പാലും വെങ്കല മെഡൽ കരസ്ഥമാക്കിയപ്പോൾ പുരുഷൻമാരുടെ 10 മീറ്റർ എയർ പിസ്റ്റൾ വിഭാഗത്തിൽ മനീഷ് നർവാൾ ഇന്ത്യയ്ക്കായി വെള്ളി മെഡൽ സ്വന്തമാക്കി. മെഡൽ നേടിയ താരങ്ങളെ രാഷ്ട്രപതിയും പ്രധാനമന്ത്രിയും അഭിനന്ദിച്ചു.

IMD-CYCLONE ASNA

അസ്സ ചുഴലിക്കാറ്റ് വടക്കുകിഴക്കൻ അറബിക്കടലിന് മുകളിലൂടെ പടിഞ്ഞാറ് ദിശയിലേക്ക് നീങ്ങാൻ സാധ്യതയുണ്ടെന്ന് കേന്ദ്രകാലാവസ്ഥാ വകുപ്പ് മുന്നറിയിപ്പ് നൽകി. ചുഴലിക്കാറ്റിനെ തുടർന്ന് കഴിഞ്ഞ 24 മണിക്കൂറിനുള്ളിൽ ഗുജറാത്തിലെ കച്ചിൽ കനത്ത മഴയാണ് ലഭിച്ചത്. അതേസമയം, ഓഡീഷ, ഛത്തീസ്ഗഡ്, ആന്ധ്രപ്രദേശ്, കർണാടക എന്നിവിടങ്ങളിലെ ചില സ്ഥലങ്ങളിൽ ഇന്ന് അതിശക്തമായ മഴ ലഭിക്കുമെന്നാണ് മുന്നറിയിപ്പ്. മധ്യ ഇന്ത്യ, കേരളം, മാഹി , തീരദേശ കർണാടക, മധ്യ മഹാരാഷ്ട്ര എന്നിവിടങ്ങളിലും അടുത്ത ഒരാഴ്ച കനത്ത മഴയ്ക്ക് സാധ്യതയുണ്ട്.

RAIN-KERALA

കേരളത്തിൽ ചൊവ്വാഴ്ച വരെ മഴ തുടരുമെന്ന് കേന്ദ്ര കാലാവസ്ഥാവകുപ്പ് പത്തു ജില്ലകളിൽ ഇന്ന് മഞ്ഞ ജാഗ്രതയാണ്. തൃശൂർ, പാലക്കാട്, തിരുവനന്തപുരം, കൊല്ലം ഒഴികെയുള്ള ജില്ലകളിലാണ് മഞ്ഞ ജാഗ്രത. മണ്ണിടിച്ചിലിനും വെള്ളപ്പൊക്കത്തിനും സാധ്യതയുള്ള പ്രദേശങ്ങളിൽ താമസിക്കുന്നവർ ജാഗ്രത പാലിക്കണം. കേരള -കർണാടക -

ലക്ഷദ്വീപ് തീരങ്ങളിൽ ഇന്ന് മത്സ്യബന്ധനത്തിന് വിലക്ക് ഏർപ്പെടുത്തി.

E P Jayarajan

ഇടതുമുന്നണി കൺവീനർ സ്ഥാനത്ത് നിന്ന് ഇ. പി. ജയരാജനെ മാറ്റിയേക്കുമെന്ന് റിപ്പോർട്ടുകൾ. ടി പി രാമകൃഷ്ണന് പകരം ചുമതല നൽകിയേക്കുമെന്നും സൂചനയുണ്ട്. എന്നാൽ എൽ ഡി എഫോ സി പി ഐ എം നേതൃത്വമോ ഇക്കാര്യം ഔദ്യോഗികമായി ഇത് വരെ സ്ഥിരീകരിച്ചിട്ടില്ല. ബി ജെ പി നേതാക്കളുമായുള്ള കൂടിക്കാഴ്ച ആരോപണത്തിന്റെ പശ്ചാത്തലത്തിലാണ് തീരുമാനമെന്നാണ് സൂചന. തിരുവനന്തപുരത്ത് ഇന്ന് നടക്കുന്ന സംസ്ഥാന കമ്മിറ്റി യോഗത്തിൽ വിഷയം ചർച്ച ചെയ്യേക്കും.

VD Satheesan -EP Jayarajan

ഇ പി ജയരാജനെ തൽസ്ഥാനത്ത് നിന്ന് നീക്കിയത് സംബന്ധിച്ച റിപ്പോർട്ടുകളിൽ പ്രതികരണവുമായി പ്രതിപക്ഷ നേതാവ് വി ഡി സതീശൻ. കേരളത്തിലെ സിപിഎമ്മിന് ബിജെപിയുമായി ബന്ധമുണ്ടെന്ന് കോൺഗ്രസ് ആരോപിച്ചതിന്റെ തെളിവാണ് ഇ പി ജയരാജൻ-പ്രകാശ് ജാവ്ദേകർ കൂടിക്കാഴ്ചയെന്ന് അദ്ദേഹം പറഞ്ഞു.

Mohanlal-KCL

കേരള ക്രിക്കറ്റ് അസോസിയേഷന്റെ കേരള ക്രിക്കറ്റ് ലീഗിന്റെ ലോഞ്ചിംഗ് തിരുവനന്തപുരത്ത് നടന്നു. ചലച്ചിത്ര നടനും കെ സി എൽ ബ്രാൻഡ് അംബാസഡറുമായ മോഹൻലാൽ ലോഞ്ചിങ് നിർവഹിച്ചു. കെ.സി.എൽ ചാമ്പ്യൻമാർക്കുള്ള ട്രോഫി കായിക വകുപ്പു മന്ത്രി വി.അബ്ദുറഹിമാൻ അനാവരണം ചെയ്തു.

MANJHI-KHADI MAHOTSAV

ന്യൂഡൽഹിയിൽ അടുത്തമാസം നടക്കാനിരിക്കുന്ന ഖാദി മഹോത്സത്തിന്റെ മുന്നോടിക്കുണ്ടെന്ന് കേന്ദ്ര മന്ത്രി ജിതൻ റാം

